

विश्व हिन्दी न्यास

World Hindi Foundation, Inc.

न्यास समाचार वर्ष 7 अंक 4 नवम्बर-दिसम्बर, सन् 2,006 संपादक - राम चौधरी

विशेष अनुदान	अधिवेशन का हिसाब
राम एवं राज चौधरी \$2,000	आय
अधिवेशन के लिए अनुदान	अनुदान \$1,250
रवि सेठ \$250	पंजीकरण \$1,395
प्रदीप अग्रवाल \$100	कुल आय \$2,645
बिशन अग्रवाल \$100	व्यय
वेद चौधरी \$100	भोजन \$1,025
राम चौधरी \$100	मुख्य कवि का यात्रा व्यय \$780
सीमा खुराना \$100	प्रशस्ति फलक (Plaques) \$414
फ़ालगुनी मित्तल \$100	कस्टोडियन को इनाम \$100
पद्मिनी प्रसाद \$100	सज्जा \$73.61
कैलाश शर्मा \$100	कुल व्यय \$2412.61
राजाराम शर्मा \$100	न्यास को लाभ \$252.39
जितेन्द्र सिंह \$100	आठवां विश्व हिन्दी सम्मेलन
कुल अनुदान \$1,250	

नए आजीवन सदस्य

श्रीमती डा. प्रतिभा खंडेलवाल (डेनविल, पेन्सिलवेनिया), श्री सन्त किशोर सिंह (क्लिफ्टन, न्यू जर्सी), श्री सौरभ एवं श्रीमती सुरभि टंडन (इरवाइन, कैलीफ़ोर्निया), डा. सत्यशील एवं श्रीमती कमल पचौरी (जैक्सनविल फ़्लोरिडा), श्री अभिनव एवं श्रीमती दीप्ति शुक्ला (सिएटिल, वाशिंगटन), श्री जय एवं श्रीमती कौशल्या दयाल (एडीसन, न्यू जर्सी), श्री अशोक कुमार एवं डा. वंदना शर्मा (ब्रौन्क्स, न्यू यार्क)।

न्यास के चुनाव

इस वर्ष के चुनाव कराने के लिए हम निर्वाचन समिति के अध्यक्ष श्री उमाकान्त कुतवाल के अत्यन्त आभारी हैं। पिछले दो वर्षों से उन्होंने न्यास के चुनाव कराये हैं। उनके अनुसार, न्यास के सभी पदों पर, सर्व सम्मति से चुनाव सम्पन्न हुए। श्रीमती सीमा खुराना, श्री कैलाश शर्मा, श्री प्रदीप अग्रवाल तथा राम चौधरी न्यास के निदेशक मंडल के सदस्य निर्वाचित किये गये। इसके पश्चात राम चौधरी (प्रभारी निदेशक), कैलाश शर्मा (सचिव), तथा प्रदीप अग्रवाल (कोषपाल) के पदों पर निर्वाचित हुए। उपरोक्त पदाधिकारियों का कार्यकाल 31 दिसम्बर 2008 तक का है।

भारतीय कौन्सलावास, न्यू यार्क द्वारा सूचित किया गया है कि आठवां विश्व हिन्दी सम्मेलन 13-15 जुलाई, सन् 2007 को न्यू यार्क शहर में होना निश्चित हुआ है। स्मरण रहे कि सातवां सम्मेलन सन् 2003 में सूरीनाम की राजधानी पारामारिबो में तथा पहला सम्मेलन सन् 1975 में नागपुर में आयोजित किया गया था। न्यास समाचार के अगले अंक में विश्व हिन्दी सम्मेलन के बारे में विस्तृत जानकारी दी जायगी।

न्यास का छटवां वार्षिक अधिवेशन

न्यास का छटवां वार्षिक अधिवेशन 28-29 अक्टूबर, 2006 को डफ़ीनो सेन्ट्रल स्कूल मार्लबोरो, न्यू जर्सी में सम्पन्न हुआ। इसमें लगभग 300 व्यक्तियों ने भाग लिया। अधिवेशन के मुख्य अतिथि तथा अभिवक्ता प्रोफ़ेसर सुरेश ऋतुपर्ण थे। सम्प्रति प्रो. ऋतुपर्ण टोक्यो विश्वविद्यालय में हिन्दी भाषा एवं हिन्दी साहित्य के विज़िटिंग प्रोफ़ेसर हैं, इससे पहले वे मारीशस के महात्मा गान्धी प्रतिष्ठान में नेहरू प्रोफ़ेसर रह चुके हैं। वे विश्व हिन्दी न्यास के आजीवन सदस्य तथा अन्तरराष्ट्रीय संयोजक भी हैं।

सब से पहले अधिवेशन की संचालन समिति के अध्यक्ष डा. वेद चौधरी ने अतिथियों का स्वागत किया। इसके पश्चात, न्यास के हिन्दी स्कूलों के विद्यार्थियों ने

दीपावली पर आधारित सांस्कृतिक कार्यक्रमों की प्रस्तुति की। दीप प्रज्वलन तथा गणेश वंदना के पश्चात प्रथम कक्षा के विद्यार्थियों ने लक्ष्मी जी की आरती की तथा दीपावली गान प्रस्तुत किया। कक्षा 2 के विद्यार्थियों ने, गरबा रास, तथा तीसरी, चौथी और पांचवी कक्षाओं के विद्यार्थियों ने जगमगाती दीपावली के विविध कार्यक्रम प्रस्तुत किये। माधुरी मित्तल, निति शाह, प्रिया गुप्ता, शालिनी तोतेजा, रिंतु बख्शी, अनु अहलवालिया, रिचा पांडे, मीनाक्षी गोयल, सोनाली बनर्जी, मनीषा गुप्ता, नीतू टोमस तथा अलका मित्तल ने संगीत निर्देशन तथा पटकथा लेखन कार्य अत्यन्त कुशलतापूर्वक किया।

तत्पश्चात श्रीमती सीमा खुराना द्वारा संचालित दो विशेष कार्यक्रमों, साहित्य गोष्ठी तथा हिन्दी का प्रतिभास की प्रस्तुति की गई। सीमा जी के अतिरिक्त, इनमें भाग लेने वाले व्यक्ति थे, श्रीमती अंचला सोब्रिन, श्रीमती लक्ष्मी शर्मा एवं श्रीमती शर्मिष्ठा दत्त। चाय के पश्चात बच्चों का मनोरम कार्यक्रम प्रस्तुत किया गया।

इस कार्यक्रम में डफ़ीनो सेन्ट्रल स्कूल की प्रिन्सिपल डा. सन्ड्रा मौरिस, मार्लबोरो डिस्ट्रिक्ट के सुपरिन्टेन्डेन्ट डा. डेविड एबट, फ्रीहोल्ड डिस्ट्रिक्ट के सुपरिन्टेन्डेन्ट श्री जेम्स वासर, असेम्बलीमैन डा. उपेन्द्र शिवकुला, मार्लबोरो स्कूल के बोर्ड मेम्बर रेमंड एन्जी उपस्थित थे। मार्लबोरो, तथा पुकिप्सी हिन्दी स्कूलों के शिक्षकों को, जो मानद तौर पर प्रेमपूर्वक हिन्दी पढ़ाते हैं, न्यास की ओर से प्रशस्ति फलक प्रदान किये गये। मार्लबोरो स्कूल के सम्मानित व्यक्तियों के नाम हैं, बिशन अग्रवाल, अनु अहलवालिया, रिंतु बख्शी, सोनाली बनर्जी, उमा चौधरी, अन्जलि देवलांकर, अभय जैन, रेनु मन्दीरत्ता, नीरजा पुरांग तथा नीतू टामस, तथा अशोक मित्तल। पुकिप्सी हिन्दी स्कूल के सम्मानित शिक्षकों के नाम हैं, अंचला सोब्रिन, सीमा खुराना, पद्मिनी प्रसाद, चंदर प्रसाद, शर्मिष्ठा दत्त, तथा गिरिजेश पाराशर। महात्मा गान्धी तथा हिन्दी के विषय पर डा. रमाकान्त शर्मा तथा श्री महेश किशोर शर्मा ने अपने विचार व्यक्त किये। बिशन तथा शैल अग्रवाल द्वारा आयोजित मधुर सायंभोज के पश्चात कवि सम्मेलन प्रारम्भ हुआ।

प्रसन्नता का विषय है कि अधिवेशन में भारत के सात हिन्दी साहित्यकार पधारे थे - प्रोफ़ेसर सुरेश ऋतुपर्ण (टोक्यो विश्वविद्यालय, जापान), डा. रमाकान्त शर्मा

(गुजरात), डा. त्रिभुवन ओझा (झारखंड), श्री महेश किशोर शर्मा एवं श्रीमती लक्ष्मी शर्मा (मध्यप्रदेश), श्रीमती शुक्ला शाह (मुम्बई, एवं न्यूयार्क), तथा लोकप्रिय युवा हास्य कवि श्री अभिनव शुक्ला (बंगलौर)। सभी को न्यास के प्रशस्ति फलक प्रदान किये गये। न्यास के सचिव श्री कैलाश शर्मा ने कवि सम्मेलन का सुचारु संचालन किया और श्रोताओं तथा कवियों को धन्यवाद दिया।

दूसरे दिन, रविवार 29 अक्टूबर, 2006 को डा. वेद चौधरी के निवास स्थान पर आम सभा का आयोजन किया गया। इस में निम्नलिखित व्यक्तियों ने भाग लिया। प्रो. सुरेश ऋतुपर्ण, कैलाश शर्मा, पुष्पलता सिंह, जितेन्द्र बहादुर सिंह, वेद प्रकाश चौधरी, कमल गुप्ता, शिवेन्द्र पांडे, राम चौधरी, चन्दर प्रसाद, बिशन अग्रवाल, ओम प्रकाश चौधरी, ऋचा पांडे, रश्मि अग्रवाल, प्रदीप अग्रवाल, विजया गम्भीर, अंचला सोब्रिन, पद्मिनी प्रसाद, सुरेन्द्र गम्भीर, जय चौधरी, एवं कल्पना चौधरी। बैठक में न्यास की आर्थिक अवस्था, तथा सदस्यता के विषयों पर चर्चा की गई, और बताया गया कि न्यास के उद्देश्यों की प्राप्ति के लिए संसाधन तथा सदस्यता बढ़ाने की आवश्यकता है। इसके पश्चात अधिवेशन के कार्यों की समीक्षा की गई तथा अधिवेशन को और प्रभावी तथा सुनियोजित बनाने के लिए सुझाव दिये गये।

हिन्दी समाज, ग्रेटर बफ़लो का कवि सम्मेलन

प्रस्तुति - श्रीमती मीना रस्तगी

23 सितम्बर, 2006 को बफ़लो विश्वविद्यालय के बेयर्ड हाल में, रात के 7 बजे से 11 बजे तक एक भव्य कवि सम्मेलन का आयोजन किया गया। इसके विशेष आकर्षण थे, युवा हास्य कवि श्री अभिनव शुक्ला (सियेटिल, वाशिंगटन)। उनके अतिरिक्त निम्नलिखित कवियों ने कविता पाठ किया - अनूप भार्गव (न्यू जरसी), घनश्याम गुप्ता (फिलाडेल्फ़िया), राकेश खंडेलवाल (वाशिंगटन, डी. सी. सुमन घई (टोरन्टो) एवं लक्ष्मी नारायण गुप्ता (रोचेस्टर)।

मुसलमानों के लिए आधुनिक शिक्षा योजना

बी. बी. सी. हिन्दी.कॉम, 30 नवम्बर, 2006 से साभार

मुसलमानों के शिक्षा स्तर को सुधारने के लिए भारत सरकार देश भर में उर्दू माध्यम के 125 आवासीय स्कूल की योजना की शुरुआत करने जा रही है। भारत में

मुसलमानों की साक्षरता दर 59 प्रतिशत है, जब कि राष्ट्रीय दर 65 प्रतिशत है। इन स्कूलों में पढ़ाई और प्रवेश के लिए कोई फ़ीस नहीं होगी, और किताबें और यूनीफ़ॉर्म भी मुफ्त उपलब्ध कराई जायेंगी। कुछ महीने पहले 39 मुस्लिम सांसदों ने इस प्रस्ताव को प्रधान मंत्री मनमोहन सिंह तथा यूपीए अध्यक्ष सोनिया गान्धी के सामने पेश किया था। इस प्रस्ताव को मानव संसाधन मंत्री अर्जुन सिंह का समर्थन प्राप्त है।

इस योजना पर लगभग दो हजार करोड़ से अधिक की लागत आयगी। इन स्कूलों में केन्द्रीय माध्यमिक शिक्षा बोर्ड का पाठ्यक्रम लागू होगा। मानव संसाधन राज्यमंत्री मोहम्मद अली फ़ातमी के अनुसार यह स्कूल मदरसे जैसे नहीं होंगे। इनमें विज्ञान और अंग्रेज़ी की शिक्षा दी जायगी। इन स्कूलों में अंग्रेज़ी आवश्यक विषय होगा, और धर्म पाठ्यक्रम का हिस्सा नहीं होगा। अप्रैल, 2007 से इन स्कूलों के शुरू होने की संभावना है।

अगले साल शुरू हो रही 11वीं पंचवर्षीय योजना में, देश के 604 ज़िलों में से 125 ज़िलों में, उर्दू माध्यम के स्कूल खोलने का प्रस्ताव है। 125 उर्दू स्कूलों में 42 स्कूल लड़कियों के लिए रखे जाने की योजना है।

भारत के पिछड़े वर्ग का विकास

ग्रामीण वर्ग भारत का सबसे पिछड़ा वर्ग है। आज भारत के सत्तर प्रतिशत से अधिक लोग गांवों में रहते हैं। ग्राम विकास के लिए आवंटित राशि का 85 प्रतिशत भाग भ्रष्ट बिचौलिये डकार जाते हैं, अनुदान का 15 प्रतिशत भाग किसानों तक पहुंचता है। जहां प्रौद्योगिकी के क्षेत्र में भारत की अर्थव्यवस्था आठ प्रतिशत की दर से बढ़ रही है, ग्रामीण अर्थव्यवस्था की विकास दर केवल एक प्रतिशत है। ऐसी स्थिति में, कुल मिलाकर, भारत एक गरीब देश बना रहता है। इस स्थिति से उबरने के लिए सूचना प्रौद्योगिकी के प्रयोग की बात की जा रही है।

15 दिसम्बर, 2006 के इंडिया अब्रोड में प्रकाशित एक लेख में, ग्रामीण विकास के लिए एक नई संस्था, भारतीय युवा व्यावसायी तंत्र (Indian Young Professionals Network, WWW.iypn.net) के गठन का समाचार छपा है। संस्था की संस्थापिका है, स्वाती सावे।

तंत्र का उद्देश्य, सूचना प्रौद्योगिकी द्वारा ग्राम विकास को संयोजित तथा संचालित करना है। अमेरिका के

भारतवंशी समुदाय का योगदान सुनिश्चित करने के लिए उपरोक्त संस्था द्वारा एक कार्यक्रम बनाया गया है, इसका नाम है - युवा व्यावसायी विनिमय कार्यक्रम (Young Professionals Exchange Program)। इस कार्यक्रम के अन्तर्गत, अमेरिका के विश्वविद्यालयों तथा उद्योगों के व्यावसायिकों को कार्यशालायें आयोजित करने के लिए भारत आमंत्रित किया जायगा। आमंत्रण की प्रक्रिया को व्यवस्थित करने के लिए तंत्र भारत के विश्वविद्यालय अनुदान आयोग (University Grants Commission of India) से पत्र-व्यवहार कर रहा है। आशा है कि शीघ्र ही अमेरिका के भारतवंशी प्राध्यापक तथा उद्योगों में कार्यरत व्यावसायी भारत जाकर ग्राम विकास कार्य में योगदान कर सकेंगे।

इंडिया अब्रोड के अनुसार, 17 नवम्बर 2006 को आयोजित एक समारोह में, सूचना प्रौद्योगिकी पर आधारित ग्राम विकास की कुछ योजनाओं के शुभारम्भ की घोषणा की गई। समारोह में भारत के ग्राम विकास विभाग के मंत्री माननीय वायालार रवि के अतिरिक्त अमेरिका के अन्य गण्यमान्य व्यक्ति भी उपस्थित थे। योजनाओं का प्रारम्भ महाराष्ट्र में किया जायगा। इन योजनाओं के हेतु संसाधन जुटाने के लिए पुणे (महाराष्ट्र) में युवा रोजगार शीर्ष-सम्मेलन (Youth Employment Summit, YES) नामक एक संस्था गठित की गई है। इसके द्वारा उद्यमशील युवाओं को प्रशिक्षण तथा पूंजी दिलाई जा सकेगी। कुछ योजनायें इस प्रकार हैं।

गांवों में शिक्षा, स्वास्थ्य, सामाजिक व्यवस्था, कृषि तथा लघु उद्योग योजनाओं की जानकारी देने के लिए इंटरनेट टेक्नोलोजी (आई. टी) के उपयोग के लिए सूचना प्रौद्योगिकी केन्द्रों की स्थापना। उनके द्वारा गांवों में सड़कें तथा नालियां बनाना, सिंचाई के लिए वर्षा के पानी को जलाशयों में एकत्रित करने का काम भी सिखाया जायगा।

जन-स्वास्थ्य योजना के अन्तर्गत 100 युवा डाक्टरों तथा अन्य स्वास्थ्य कर्मचारियों को प्रशिक्षण देना, कुपोषण तथा बीमारियों की रोकथाम के लिए दवाइयां वितरण करना, टीके लगाना, पांच वर्ष की आयु से कम बच्चों की मृत्यु की गणना तैयार करना, नारियों के लिए पूर्व-प्रसव (pre-natal) देखभाल आदि काम किये जायेंगे।

न्यास की ओर से नए वर्ष की मंगल कामनायें

World Hindi Foundation, Inc.

A Tax-Exempt Charitable &
Educational Foundation (ID 31-1679275)
Website: www.worldhindifoundation.org

Board of Directors

Executive Director : Ram Chaudhari
54 Perry Hill Road, Oswego, NY, 13126
Ph: (315) 343-3583 (R), (315) 312-2676 (W)
Fax: (315) 312-5424 Email: chaudhar@oswego.edu
Secretary: Kailash Sharma
140-24G, Donizetti Pl., Bronx, NY 10475
Ph: (718) 379-5449 (R), (718) 595-5190 (W)
Email: KCSharma@aol.com
Treasurer: Pradeep Agarwal
3611 H. Hudson Pkwy #9A, Riverdale, NY 10463
Ph. (718) 548-7532, Email: pnagarwal@cs.com
Shashi Agarwal (NJ) (732) 206-1848
Ved Chaudhary (NJ) (732) 972-1489
Padmini Prasad (NY) (845) 297-1668
L. P. Sharma (NY) (315) 682-5742
Anchala Sobrin (NY) (845) 226-2542
Shyam Shukla (CA) (510) 770-1218

International Coordinator: Suresh Rituparna Ph: 81 422 226450

Chapter Directors

Bishan Agrawal, Marlboro (NJ) (732) 536-2688
Kamla P. Gupta Chicago (IL) (847) 612-4244
Seema Khurana, Poughkipsee (NY) (845) 227-8605
Anil Kumar, San Ramone (CA) (408) 393-9730
Meena Rustgi Buffalo (NY) (716) 632-5768
Shukla Shah New York (NY) (718) 539-9729

हिन्दी जगत

प्रकाशन - जनवरी, अप्रैल, जुलाई, अक्टूबर
Editorial Board

Chief Editor: Ram Chaudhari

54 Perry Hill Road, Oswego, NY 13126

Managing Editor: Prof. Suresh Rituparna

B-203, 2-16-1 Kichijoji, Higashi-cho, Musashino-shi,
Tokyo 180-0002, Japan, Phone: 81-422-22-6450

Shyam Shukla

44949 Cougar Circle, Fremont, CA 94539 Ph. (510) 770-1218

Mithilesh Sharma

3 B Vail Street, Norwalk, CT 06850 Ph. (203) 750-0728

Advisors

N. P. Kumar, B-30 Manas Apartments, Mayur Vihar

Phase I (Ext) Delhi, 110091, India

Phone: 011-91-112-271-8748

Prof. Ramakant Sharma 33 Tulip Bunglow No 2,
Near Surdhara Cir. Thaltej, Ahemdabad, 380 054

न्यास का लक्ष्य

विश्व में हिन्दी का बोध तथा प्रयोग

न्यास के उद्देश्य

1. स्कूलों, कालेजों तथा सामुदायिक शिक्षा संस्थानों में हिन्दी शिक्षण को प्रोत्साहन, तथा विश्वविद्यालयों में हिन्दीपीठों (Hindi Chairs) की स्थापना में योगदान
2. हिन्दी को संयुक्तराष्ट्र की एक अधिकृत भाषा बनाने की दिशा में प्रयत्न
3. भारतीय संस्कृति में निहित मूल्यों का प्रचार

न्यास की सदस्यता

हर व्यक्ति जो न्यास के लक्ष्य तथा उद्देश्यों से सहमत है, न्यास का सदस्य बन सकता है। सदस्यता की दो श्रेणियां हैं -

1. सदस्य वार्षिक \$25, विद्यार्थी \$12 आजीवन \$250

2. दाता सदस्य - इनकी पांच श्रेणियां हैं -

हिन्दी रत्न \$20,000 अथवा इससे अधिक

हिन्दी संरक्षक \$10,000 अथवा इससे अधिक

हिन्दी हितकारी \$5,000 अथवा इससे अधिक

हिन्दी मित्र \$2,500 अथवा इससे अधिक

हिन्दी शुभचिंतक \$1,000 अथवा इससे अधिक

अतिरिक्त अनुदान \$ _____

कृपया किसी एक श्रेणी पर निशान लगाइए, तथा प्रदीप अंगरवाल (Treasurer) के पास चेक द्वारा भेजिए।

Name

Street

City

State

Zip code

Phone Numbers: Home

Office

Email address

Date:

Member's Signature

बाल हिन्दी जगत - सम्पादिका अंचला सोब्रिन

Subscription : \$10 For Members, \$15 to Non-members

Please Write Check to World Hindi Foundation & Send to:

Anchala Sobrin, 20 Presidential Way, Hopewell Junction,

NY 12533. Phone : (845) 226-2542

विज्ञान प्रकाश

विश्व हिन्दी न्यास की वैज्ञानिक पत्रिका

मुख्य संपादक - राम चौधरी chaudhar@oswego.edu

BULK RATE

Return Address

54 Perry Hill Road

Oswego, NY 13126

U.S. POSTAGE

PAID

Permit # 567

Oswego, N. Y.